

قدیم ایرانی عناصر اردو ادب میں

(۳)

ایرانی، تورانی، ساسانی

ایران پہلوی میں ایران شتر تھا۔ شتر (شہر) بمعنی مملکت ہے۔ رنتر رفتہ اس کا دوسرا جز حذف ہو گیا۔

توران : دریائے آمو سے اُس پار کا علاقہ فریدوں نے اپنے بیٹے تور کو دیا تھا، اس بنا پر توران کے نام سے موسوم ہوا۔ تورانی اسی علاقہ کے رہنے والے کو کہتے ہیں۔

ساسان : ارد شیر لیسر بابک کا دادا تھا۔ وہ ایک اعلیٰ گھرانے سے تعلق رکھتا تھا، اس کی شاہی بازرنگی خاندان میں ہوتی تھی۔ وہ استخر میں اناہمیز (اناہیتا) کے معبد کا رئیس تھا۔ اس کی وفات پر اس کا بیٹا رئیس منتخب ہوا تھا۔ ساسانی خاندان اس کی طرف منسوب ہے، اس خاندان کا بانی ارد شیر ہے۔

ارد شیر

اسی میں حفاظت ہے انسانیت کی کہ ہوں ایک جلیدی و ارد شیر (اقبال)

اقبال نے ارد شیر کی لکھ کو شاہمنشا ہی کا مترادف قرار دیا ہے اور اس طرح دوسرے ساسانی بادشاہ

پرمیز کو بھی وہ شاہمنشا ہی کا نمونہ قرار دیتے ہیں۔ ارد شیر ساسانی خاندان کا بانی تھا۔ اس کا دادا

ساسان استخر میں اناہمیز کے معبد کا رئیس تھا۔ اس کی وفات پر ارد شیر کا باپ بابک اسی عہدے

پر مامور ہوا۔ اس کے کئی بیٹے تھے جن میں شاہپور اور ارتخشتر (ارد شیر) قابل ذکر ہیں۔ ارد شیر بہت

حوصلہ مند تھا اور باپ ہی کی زندگی میں مقامی بادشاہوں سے ہر دو آزارہ چکا تھا۔ مگر بابک کی

وفات پر شاہپور اس کا جانشین ہوا۔ ارد شیر اپنے بھائی سے جنگ کرنے والا ہی تھا کہ دفعۃً

شاہپور کا انتقال ہو گیا۔ ارد شیر نے کرمان اور خلیج فارس کے علاقے کو بھی جلد فتح کر لیا۔ اس کی

برصغرتی ہوئی طاقت سے خاندان کے اشراف و اعیانہ کے ساتھ ساتھ ۲۲۴ء میں شاہ کو

شکست ہوئی اور اردشیر کا طیسفون پر قبضہ ہو گیا۔ پھر وہ شہنشاہ ایران کا لقب اختیار کر کے دوسری فتوحات کی طرف متوجہ ہوا۔ اس نے آذربائیجان اور آرمینیا فتح کیا، پھر سیستان، اہر شیر (خراسان) مرگینا (مرد)، خوارزم اور باختر کو زیر کر کے ایک عظیم الشان سلطنت کو قائم کیا۔ اس طرح ہخامنشی سلطنت کے ساڑھے پانچ سو سال بعد دوبارہ اہل فارس نے تمام ایران کے لوگوں پر اپنا تسلط قائم کیا اور ایک نئی مشرقی سلطنت وجود میں آئی جو سلطنت روم کے دوش بدوش چلتی رہی۔ اور ایک ایسا تمدن سامنے آیا جو اشکانی تمدن کا تسلسل نہیں، بلکہ اس کا مکمل تھا۔

اردشیر کا انتقال ۴۲۱ء میں ہوا اور اس کی جگہ اس کا بیٹا شاپور اول تخت نشین ہوا۔ مروجہ زمان سے اردشیر کے گد افسانے کا ایک ہالہ پیدا ہو گیا اور داستان کا نامک ارتخشتر پاپکان میں جو اردشیر سے متعلق ہے، افسانہ شاہ کردش بزرگ کے متعدد دخط و خال پائے جاتے ہیں۔

بہرام

ساسانی بادشاہوں میں بہرام کا نام سب سے مشہور اور شاندار بادشاہ بہرام گوہ ہے۔ وہ یزدگرد اول (م - ۴۲۱ء) کا بیٹا اور جانشین اور نہایت ہرولعزیز بادشاہ تھا۔ اقوام شمالی اور دولت باز نطینی کے خلاف لڑائیوں میں بہادری کے جو جوہر اس نے دکھائے اس کے بہت سے قصے مشہور ہیں اسی طرح اس کے شکار کے کارنامے اور عشق کی داستانیں بھی زبان زد خاص و عام ہیں۔ ان کارناموں اور داستانوں کو نہ صرف ادبیات فارسی میں زندہ جاوید بنا دیا گیا ہے بلکہ صدیوں تک مصوروں نے ان مضامین کو اپنی تصویروں میں دکھایا ہے۔ علاوہ بریں قالینوں اور پردوں میں بھی یہ تصویریں منقش کی گئی ہیں۔ وہ عربی میں شعر کہتا اور کئی زبانوں میں گفتگو کر سکتا تھا۔ موسیقی کا بھی دلدادہ تھا۔ ایک افسانے کی رو سے اس نے ہندوستان کے گویوں کو ایران بلوایا تھا۔ اس نے ۴۳۸ یا ۴۳۹ء میں دفات پائی۔ فردوسی نے طبعی موت لکھی ہے لیکن اکثر عربی مؤرخوں نے گد خر کے پیچھے گھوڑا اور ڈانے اور کوئیں میں کرنے کو موت کا سبب قرار دیا ہے۔ عمر خیام کہتا ہے :

لے دستا و شراغہ پہلوی در بہرام ایک بڑے درجے کا یزدگردی بہشت سے متعلق تھا۔ (دیکھیے مزدیسنا، ص ۲۵، اور برطان قاطع ۱: ۳۲۴ء) حاشیہ۔ یہ نام ساسانی دور میں مقبول تھا۔ ہندوستانی مسلمانوں میں بھی غالب پایا جاتا ہے۔

بہرام کہ گورمی گرفتاری دائم دیدی کہ چگونہ گور بہرام گرفت
نوشیرواں

محبت خویشتن بینی محبت خویشتن داری محبت آستان قیصر و کسریٰ سے بے پروا (اقبال)
بیشہ میں محدث کے وہ شیر ہے تو شاہ نوشیرواں کو جس سے ہرگز نہ ہمسری ہو (ذوق)
کبھی آوارہ بے خانماں عشق کبھی شاہ شہسال نوشیرواں عشق (اقبال)

اگرچہ اقبال کی اس تبلیغ میں نوشیرواں کا ذکر ایک شہنشاہ کی حیثیت سے ہوا ہے لیکن شرقی روایات میں وہ ایسا بادشاہ مانا گیا ہے جو عدل و انصاف کا نمونہ تھا۔ عربی اور فارسی مصنفین نے بے شمار حکایتیں بیان کی ہیں جو بادشاہ کی داگستری کی مثالیں پیش کرتی ہیں۔ نظام الملک نے نمونہ کے طور پر ایک بڑی حکایت لکھی ہے۔ دوسری حکایت سعودی نے بیان کی ہے جسے بعد کے مصنفین نے دہرایا ہے بعض اور روایات بھی ہیں جو اکثر افسانہ آمیز ہیں تاہم ان سے اس بات کی حقیقت کھلتی ہے کہ خسرو کی انصاف پروری کی روایت بہت پرانی ہے۔

خسرو اول کو اذ (قباد) کا تیسرا بیٹا تھا۔ ۵۳۱ء میں تخت نشین ہوا اور ۵۷۹ء میں وفات پائی۔ وہ تاریخ میں نوشیرواں (انوشک روان) صاحب روح جاوید کے نام سے مذکور ہے۔ اس کی آمد سے ساسانیوں کی تاریخ میں درخشاں ترین عہد کا آغاز ہوتا ہے۔ مزکیوں کی خطرناک بدعت کا خاتمہ اور ملک کے اندر امن و امان کا فائدہ دینا ہوا۔ پروفیسر کرٹن سن نے ”ایران بھیر ساسانیان“ کا آٹھواں باب لکھ اسی بادشاہ کے کارناموں پر وقف کیا ہے جس کے مطالب یہ ہیں۔

شاہی اقتدار کا استحکام، معاشرتی نظام کا از سر نو قیام، اصلاح مالیات، فوجی اصلاح روم کے ساتھ جنگ پستلی اور ترک، یمن کی فتح خسرو کی شخصیت، انوشک زاد کی سرکوبی، پایہ تخت اور محلات شاہی اور نظام حکومت کی تفصیل، آداب و دربار، امتیازات و خطابات و سیاست

۱۰ نوشیرواں کا نام خسرو تھا۔ اس کا معرب کسروی یعنی کسریٰ ہے

۱۱ مزید دیکھیے ص ۲۳۶، ۲۳۷، ۲۳۸

ادبی اور فلسفیانہ تمدن کا شاندار عہد، تعلیم و تربیت و علوم طب اور برزویہ حکیم، مذہب پر فلسفہ کارنگ، ہندوستان کا ادبی اثر، زرتشت کا انحطاط وغیرہ۔

خسرو اقل اوشروان کے عہد میں ایک یونانی نیت کا احیا ہوا تو دوسری طرف ایرانیوں کی ذہنی زندگی پر ہندوستان کے تمدن کا بھی اثر پڑا۔ پہلوی کی ایک چھوٹی کتاب ”ماویگان چترنگ“ میں ایک روایت سے ظاہر ہے کہ شطرنج کا کھیل ہندوستان سے اسی زمانے میں آیا۔ متعجب نہ ہو ہندوستانی کتاب میں پہلوی میں ترجمہ ہوئیں۔ ان میں ایک بدھی افسانہ ”بلوہر و بلوذاسف“ ہے جس کی اصل تو ضائع ہو گئی لیکن عربی ترجمہ موجود ہے۔ اس کے یونانی ترجمے سے یونانی افسانہ ”بلوہر و بلوذاسف“ ماخوذ ہے۔ اس سے بھی زیادہ مشہور کتاب ”کلیلیک، دھنگ“ ہے جو سنسکرت پنج تنتر کا ترجمہ ہے۔ اس کا مترجم برزویہ طبیب تھا۔ مختصر یہ کہ اوشروان کا عہد ساسانیوں کی تاریخ میں ایک نہایت درخشاں زمانہ ہے۔ ایران کو اس عہد میں وہ عظمت حاصل ہوئی جو شاہ پور اول و دوم کے دور میں بھی اسے نصیب نہ ہوئی تھی۔ ادب و تہذیب کی ترقی نے اس کو چار چاند لگا دیئے۔

خسرو پرویز

یہ اردو ادب کا دلچسپ موضوع ہے۔ اس کی شہنشاہیت، اس کی دولت، اس کا عیش، اس کے جھوٹے عشق وغیرہ بیانات سے اردو کا دامن مالا مال ہے۔ چند مثالیں پیش کی جاتی ہیں:

سجیدنی ہے ایک طرف رنج کو بہن

خواب گران خسرو پرویز یک طرف (غالب)

تکلف برطرف، فرہاد اور اتنی سبکدستی

خیال آسان تھا لیکن خواب خسرو نے گرائی کی

ہو سکے کیا خاک دست و بازوئے فرہاد سے

بے ستوں خواب گرائی خسرو پرویز ہے

عشق و مزدوری عشرت گہ خسرو کیا خوب

ہم کو تسلیم نکو نامی فرہاد نہیں

اقبال نے پرویز کی تبلیغ کو نئے نئے رنگ سے ہم آشنا کیا ہے۔

اس مرد خود آگاہ و خدا دوست کی عجب
 دیتی ہے گداؤں کو شکوہ و پرہیز
 وہ ضرب اگر کوہ شکن ہر بھی تو کیا ہے
 جس سے متزلزل نہ ہوتی دولت پرہیز
 فرہاد کی خارا شکنی زندہ ہے اب تک
 باقی نہیں دنیا میں ملوکیست پرہیز
 فقیر راہ کو بخشے گئے اسرارِ سلطانی
 بہا میری فوا کی دولت پرہیز ہے ساقی
 بچھاتی ہے جو کہیں عشق نے بساط اپنی
 کیل ہے اس نے فقیروں کو وارث پرہیز
 گو فقر بھی رکھتا ہے اندازِ ملوکانہ
 ناچستہ ہے پرہیزی بے سلطنت پرہیز
 تیشے کی کوئی گردش تقدیر کو دیکھے
 سیراب ہے پرہیز جگر نشہ ہے فرہاد
 تھا یہ امشد کا فرماں کہ شکوہ پرہیز
 دو قلندر کو، کہ ہیں اس میں ملوکانہ صفات
 نہام کار اگر مزدور کے ہاتھوں میں ہو پھر کیا

(اقبال) طریق کوہ کن میں بھی وہی حیلے ہیں پرہیزی
 خسرو پرہیز (پہلوی اہرہیز) ساسانی خاندان کا جلیل القدر بادشاہ تھا، وہ ہرمزد کا بیٹا
 اور نوشیروان کا پوتا تھا۔ اپنے باپ کے قتل کے بعد ۵۹۰ء میں تخت نشین ہوا مگر چند ہی دنوں میں
 بہرام چہین نے اسے نکال دیا۔ خسرو قیصر روم کے پاس چلا گیا اور اس کی مدد سے بہرام کو زیر
 کیا۔ اس نے ۶۱۲ء میں روم پر حملہ کیا۔ اور اناطولیہ، دمشق اور شہلیم کو فتح کر لیا۔ پھر اسکندریہ
 اور مصر کے بعض حصوں کو زیر کیا۔ ۶۱۵ء کے مزید خسرو کی طاقت بام عروج پر تھی۔ ۶۲۳ء

میں قیصر روم ہر قل نے ایشیائے کوچک کو دوبارہ فتح کیا۔ اور کنزنگ کو فتح کر کے آتشکدہ آؤرکشتپ کو برباد کر ڈالا۔ ۶۲۸ء میں دستگرد کے شاہی قصر پیشقشہ کر کے طیسفون پر حملہ کی تیاری کرنے لگا۔ خسرو پانچ تخت چھوڑ کر کسی محفوظ جگہ چلا گیا۔ لیکن تھوڑی ہی مدت بعد ایک بغاوت میں مارا گیا۔

خسرو نے اپنی سلطنت کو کچھ عرصے تک ایسی شان و شوکت سے بہرہ ور رکھا جو اسے ساسانیوں کی تاریخ میں اب تک نصیب نہیں ہوئی تھی۔ طبری کی ایک روایت ہے کہ بہادری، دُوراندیشی اور جنگی فتوحات میں ایرانی بادشاہوں میں سب سے بڑھا ہوا تھا۔ اس کی طاقت، اس کی فتوحات، اس کی دولت و ثروت اور اس کے خزانے میں وہ عظمت و شان تھی جو کسی دوسرے بادشاہ کو نصیب نہیں ہوئی تھی۔ اس وجہ سے اس کو ابروینز (مظفر) کہتے تھے۔

شیریں

اردو اور فارسی شعر کی مقبول ترین تلمیح ہے۔ چند مثالیں ملاحظہ ہوں:

مرگِ شیریں ہو گئی تھی کوہکن کی فکر میں
تھا حیرتِ سنگ سے قطع کفن کی فکر میں
کوہکن گر سنہ مزدور طربگاہِ رقیب
بیستوں آئینہ خوابِ گرانِ شیریں
کوہکن نقاشِ یک تمثالِ شیریں تھا اسد
سنگ سے سرا رکھو دے نہ پیدا آشنا
ہم سخنِ تیشے نے فرما د کو شیریں سے کیا

(غالب) جس طرح کا کہ کسی میں ہو کمال اچھا ہے

خسرو پر وزیر الحس لطیف کا دلدادہ تھا، اس کے حرم میں عورتوں کی تعداد بہت زیادہ تھی۔ اس کی چہیتی بیوی شیریں تھی جس کو ثعالبی نے گلزارِ حُسن اور رشکِ ماہ لکھا ہے۔ وہ عیسائی تھی۔

اس لیے بہت سے مشرقی اور مغربی مورخوں نے اس کو رومی بتلایا ہے لیکن اس کا نام شیریں ایرانی ہے اور بقول مؤرخ سبکس و خوزستان کی رہنے والی تھی۔ خسرو نے اپنے عہد کے آغاز میں اس سے شادی کی تھی اور وہ آخر تک بادشاہ کے مزاج پر حاوی رہی۔ حالانکہ وہ بازنطینی شاہزادی ماریہ سے کمتر تھی۔

خسرو اور شیریں کے عشق کے افسانے بہت جلد وجود میں آ گئے تھے اور ایسا معلوم ہوتا ہے کہ سلطنت ساسانی کے خاتمے سے پہلے ہی اس مضمون پر کئی ایک داستانیں مقبول عام ہو چکی تھیں جن کے متفرق اجزاء ”خودای نامک“ کے عربی و فارسی ترجموں میں داخل ہو گئے۔ مثلاً ثعالبی اور فردوسی نے شیریں کے ان حیلوں کا ذکر کیا ہے جو اس نے اپنے ایک بیوفا عاشق کی محبت کو حاصل کرنے کے لیے اختیار کیے۔ اور پھر خسرو کے ساتھ شادی کی تفصیل لکھی ہے۔ آگے چل کر انھوں نے یہ بیان کیا ہے کہ کس طرح خسرو نے اپنی انوکھی تدبیروں سے امر کو خاموش کیا جو اس حسین عورت کے ساتھ اس کی شادی پر برہم ہو رہے تھے۔ مگر باداسی شیریں کا عاشق تھا۔

شبدریز

خسرو پر دیز کا مشہور گھوڑا تھا۔ یہ خسرو کو اس قدر عزیز تھا کہ اس نے قسم کھا رکھی تھی کہ جو شخص اس کے مرنے کی خبر مجھ کو دے گا میں اس کو مرادوں گا۔ جب گھوڑا مر گیا تو دارودہ مضطرب و خوفزدہ ہوا اور اس نے بادشاہ کے گوتے بارید کی طرف رجوع کیا۔ اس نے بادشاہ کے سامنے ایسا گیت گایا جس نے کنایہ گھوڑے کے المناک و اندک خبر دی۔ خسرو چلا اٹھا کہ لے بدبخت شاید شبدریز مر گیا ہے۔ گویا فوراً بول اٹھا بادشاہ خود ہی فرماتے ہیں۔ بادشاہ کہنے لگا بہت خوب! تو نے اپنے آپ کو بھی بچا لیا اور دوسرے شخص کو بھی۔ اس قصے کو جو الہمدانی اور ثعالبی کے یہاں بیان ہوا ہے۔ اس سے پہلے عربی شاعر خالد الفیاض اپنے اشعار میں نظم کر چکا تھا۔ ”برمان قاطع“ میں ہے کہ جب شبدریز مر گیا تو خسرو نے کفن دفن

۱۔ شبدریز، شبدریں، شبدرنگ، دیز رنگ سیاہ کو کہتے ہیں۔ (برمان ۹۱۲، ۱۲۲۲)

۲۔ ایران جدید و قدیم میں ۱۲۲۲ ص ۱۲۲۲

کیا اور اس کی تصویر ایک چھپر پر کندہ کرائی اور جب اس تصویر کو دیکھنا تو روتا - اردو شاعری میں اس کا ذکر آیا ہے - سودا کہتے ہیں :

شب دیز ہے ، اندیشہ گلگوں ہے تری طبع
شکر ہیں مضامین ترے ، شیریں تری تقسیم
ہوا شب دیز فلک سیر پر دوسرا جو سوار
روز نے صدقہ کیا اشہب و شب نے ادھم

ذوق کا شعر

گلگوں

شیریں کے گھوٹے کا نام تھا ”برہان قاطع“ کی روایت یہ ہے :
”گلگوں و شب دیز دوا سب بودند نادرۂ مادیان دشت ، ابلکہ آں مادیان را جفت نمود -
در آن دشت ایسے بود از سنگ ساخته و ہر گاہ آن مادیان را ذوقی بہم مے رسید خود بآن اسب سنگی
می کشید بقدرت خدا آن مادیان یا مے گرفت“

یہ روایت نظامی گنجوی کی منظوم ”خسرو و شیریں“ سے مستفاد ہے :

کہ زیر دامن اس دیر غاری است	درونکی سیہ گونی سواری است
ز دشت رم کلمہ در ہر قرانی	بگشن آید تکاور مادیانی
بفرمان خدا زو گشن گیرد	خدا گشتی شگفتی در پذیرد
ہر آن کرۂ کزان تخمخش بود بار	ز دوران تک بردوز بار خوار
چنین گوید ہمیدون مرد فرہنگ	کہ شب دیز آمدست از نسل آن سنگ

اردو ادبیات میں یہ تبلیغ کثرت سے آتی ہے - مثلاً :

شمار اسنگ سے پادرجا گلگوں شیریں ہے

(غالب) ہنوز اسے تیشہ فرما عرض آتشیں پانی
بے چلا دے میں یہ اس گلگوں کے دم داری لطف

(سودا) جوں یوں بہنے سے لہر تا ہوسر و بوتال

شمشیر تو یہ کچھ ہے کہ جس کو کیا میں عسبرض
 (سودا) گلگوں ترا سو ہے یہ جمال پری و شاں
 روبرو سے اگر آئینہ کے اس گلگوں کو
 پھینک دے چڑھ کے جو تو شوق سے لے غرتنگ
 اتنے عرصے میں پھر آوے کہ اسے باور کر
 عکس بھی آئینہ سے ہونے نہ پاوے منفک
 جہاں کے باغ میں نقاش ترے گلگوں کے
 جو چاہیں شکل بنادیں تو کیا کریں تدبیر
 ترکش لگا کے دینے کو تصحیح بہار
 گلگوں پہ اپنے ترک ہزارا ہو اسوار
 گلگوں ترے کی وصف میں کیا کیا بیاں کریں
 گرد اس کے کھینچے جب گل رنگ حنا حصار
 صحن چمن میں گلگوں گرتیرے زیرِ ران ہو
 ہر گل پیادہ ہو کر ”وان طوق“ کناں ہو
 سودا نے اس کو مطلق گھوڑے کے معنی میں استعمال کیا ہے۔
 فوق کہتے ہیں:

گلگوں نشتر مئے گلگوں پہ ہو مرا
 پابو بس آسمان روش حلقہ مرکاب

گنج گراں مایہ

حسن کا گنج گراں مایہ تجھے مل جاتا
 تو نے فرما دے کھودا کبھی ویرانہ دل (اقبال)

اس میں اشارہ ہے خسرو پرویز کے خزانے کا۔ دولت پرویز کا ذکر اقبال اور دوسرے شعرا کے

متعدداً شعاریں برابر ملتا ہے۔ فردوسی کی رو سے خسرو پرویز کے سات مشہور خزانے یہ تھے:

- ۱۔ گنج عروس ۲۔ گنج باد آورد ۳۔ دینہ خسروی ۴۔ گنج افراسیاب ۵۔ گنج سوختہ
- ۶۔ گنج خضراء ۷۔ گنج شادورد

”برہان قانع“ میں اس کے خزانوں کی تعداد کئی بار آٹھ بتائی گئی ہے۔ آٹھویں خزانے کا نام گنج بار لکھا ہے لیکن اس کی تشریح کے ذیل میں اس کا دوسرا نام گنج شاد آورد بھی لکھا ہے اور آگے بڑھ کر شاد آورد کی الگ تشریح بھی کر دی ہے اور کرسیٹن سن نے گنج گاد کو اس کا خزانہ بتایا ہے۔

ترنج زر اور طلاے دست افشار

نہ نکلے کان سے فولاد تا ابد ہرگز

(سوما) عجب نہیں ہے بغیر از طلاے دشت افشار

تھا ترنج زر ایک خسرو پاس رنگ کا زرد پر کہاں جو پاس
آم کو دیکھتا اگر یک بار پھینک دیتا طلاے دست افشار (غالب)

۱۔ اس میں چین اور ہندوستان کا خزانہ جمع ہوتا تھا۔ (ایران بعد ساسانیان ص ۶۲۷)
۲۔ ذوق نے اپنے دیوان اردو کے فارسی قطعے میں اس کا نام باد آورد لکھا ہے (ص ۲۷۲) اس کا نام گنج باد۔ گنج باد آورد اور گنج شایگان بھی بتایا گیا ہے۔ باد آورد کی پہلی شکل گزواذ آورد ہے۔ (دیکھیے برہان ۱۸۳۸) جس وقت ایرانیوں نے اسکندریہ کا محاصرہ کیا تو درمیوں نے شہر کی دولت کشتیوں پر لاد دی تھی۔ مگر باد مخالف ان کشتیوں کو ٹھکھیل کر ایرانیوں کی طرف لے گئی۔ یہ بے اندازہ دولت طیسفون بھیج دی گئی اور اس کا نام گنج باد آورد رکھا۔ (ایران بعد ساسانیان ص ۶۲۶)

۳۔ یہ افراسیاب کی طرف منسوب ہے۔ (برہان ص ۱۸۳)

۴۔ برہان ص ۱۸۳۹ ایضاً ۱۸۴۰

۵۔ برہان نے اس کا نام گنج گادان، اور گنج گادویشن بھی لکھا ہے اور اس کو جیشد کا خزانہ بتایا ہے۔ جو بہرام گور کے ہاتھ لگا تھا۔ شاہنامہ میں بھی ہے: بہر گام جم چوین سخن راندند۔ ورا گنج کاٹن ہی خواندند۔ (برہان ۱۸۴۰) لیکن کرسیٹن سن نے تھامس کے حوالے سے لکھا ہے کہ اس کو سکندر نے دفن کرایا تھا جو ایک کسان کے ذریعہ خسرو پرویز کے ہاتھ آیا تھا۔ (ایران بعد ساسانیان ص ۶۲۶)

دشت افشار اور دشت افشار ہم معنی ہیں۔ اس لیے اس کو طلّائے مشّت افشار اور زرد دشت افشار و زردشت افشار بھی کہتے ہیں۔ ابوریحان بیرونی نے ”کتاب الجماہر“ میں لکھا ہے کہ ذہب المستفشار کے بارے میں گمان یہ ہے کہ نرمی کی وجہ سے نام دیا گیا تھا اور ایرانی بادشاہوں کے زمانے میں سیاحی وجہ سے اس کا عام آدمیوں کا استعمال میں لانا ممنوع تھا۔ صرف بادشاہوں کے لیے وہ سونا مخصوص تھا۔ حمزہ کا بیان ہے :

”سببہ کرہ ای از طلّائے معلول بود کہ پادشاهان در بدست گرفتن آن دلی داشتند چنانکہ اکنون بخلافه معمول است و چون رابدست می گرفتند طلّا از میان انگشتان باند و عصب ابرہ ای جاری میشد“

محمل التواریخ و القصص میں ہے :

”و خسرو پدید آمد ز دشت افشار کہ بر آن ہر نہادی و برسان موم بود“
کریسٹن سٹین نے بھی لکھا ہے :

”خسرو کے پاس جو بیش بہا اور کسی قدر افسانوی نوعیت کی چیزیں تھیں۔ ان میں ایک سونے کا ٹکڑا تھا جس کا وزن دیسوشقال تھا اور موم کی طرح نرم تھا کہ دبائے سے مختلف شکلوں میں لایا جاسکتا تھا“

ان سب بیانات کو فرہنگ نویسی کے بیان سے ملانے سے یہ بات صاف ہو جاتی ہے کہ زردشت افشار خسرو پدید کے لیے مخصوص تھا۔ اسی کا بنا ہوا ترنج وہ اپنے ہاتھ میں رکھتا تھا۔ ذیل کے اشعار قابل ملاحظہ ہیں :

زردشت افشار بودی بوسہ ادا بہا سببت آورد و سرا پر زردشت افشار شد (موزنی)

۱۔ کتاب الجماہر ص ۲۳۴، برہن قاطع ص ۲۰۱ حاشیہ ۳، مجلہ دانشکدہ ادبیات ۳: ۴ ص ۲۳۔

۲۔ کتاب الجماہر ص ۲۲۵ میں یہ بیان درج ہے۔ نیز دیکھیے برہن و مجلہ (ایضاً)

۳۔ ص ۸۱، برہن قاطع ص ۲۰۱ حاشیہ ۳

۴۔ ایران بعہد ساسانیان، ص ۶۲۷۔

۵۔ مثلاً دیکھیے برہن و دانشکدہ ادبیات ذیل دشت افشار و دشت افشار

کسریٰ و ترخ زرد پدید تره زرین بر باد شدہ یکسر با خاک شدہ یکساں (خاقانی)
ترخ زرد دست افشار پدید ز جہاں بینی (عرفی)

باربد

ہے نہ ایسا دغوری کے معر کے باقی
ہمیشہ تازہ و شیریں ہے نغمہ خسرو
غلغلہ اندر محفلِ مستان و جد میں خیل بادہ پرتاں
نغمہ طرازاں باربد آسا چنگ نوازاں شکلِ نکیب (ذوق)

پہلے شعر میں خسرو پدید کے دور کے رواج موسیقی کی طرف اشارہ ہے۔ اس کے دوبار میں دو بڑے استاد گویے تھے، ایک سرکش، دوسرا باربد۔ مشہور ہے کہ ایرانی موسیقی کا موجد باربد ہے۔ دراصل ایران کی موسیقی بہت زیادہ پرانی ہے لیکن اس میں کوئی شک نہیں کہ اس استاد نے ساسانیوں کی موسیقی پر بہت گہرا اثر ڈالا۔ ”برہان قاطع“ میں دتیس لحن مذکور ہیں جو باربد نے خسرو کو سنانے کے لیے ایجاد کیے تھے۔ ان کے نام کچھ تبدیلیوں کے ساتھ نظامی نے ”خسرو شیریں“ میں دیے ہیں۔ ثانی نے لکھا ہے کہ باربد خسروانیات کا موجد تھا جن کو گویے اب بادشاہوں کی مجلسوں میں گاتے ہیں۔ ایک اور روایت سے باربد نے ۳۶۰ رانگیاں ایجاد کی تھیں تاکہ ہر روز ایک نئی رانگی سنا سکے۔

نکیسا

خسرو کے عہد کا ایک اور گانکیسا تھا، بعض لوگوں نے خسروانیات کی ایجاد کا سہرا اس کے سر باندھا ہے۔ نظامی نے ”خسرو شیریں“ میں اس کا کئی بار تذکرہ کیا ہے۔

(باقی آئندہ)

۱۔ ناقہ نے کسریٰ (نوشیروان) کی طرف ترخ زرد کو منسوب کیا ہے۔ آذریسیانی سلسلے کی ایک کتاب ”زرد دست افشار“ نامی موجد سروش نے لکھی تھی جو طبع ہو چکی ہے۔

۲۔ اس لفظ کی مختلف صورتیں ہیں۔ باربد، نہلیذ، قہلیذ، پہلیذ وغیرہ۔ باربد کے سلسلے میں۔

دیکھیے ایران بعد ساسانیوں، ص ۲۷۹-۲۸۴